

PARLAMENT EWROPEW

2004



2009

Dokument ta' Sessjoni

A6-0327/2007

18.9.2007

*****I**

RAPPORT

dwar il-proposta għal deċiżjoni tal-Parlament Ewropew u tal-Kunsill li twaqqaf
Bord Ewropew Konsultattiv tal-Governanza ta' l-Istatistika
(COM(2006)0599 – C6-0348/2006 – 2006/0199(COD))

Komitat għall-Affarijiet Ekonomiċi u Monetarji

Rapporteur: Sharon Bowles

Tifsira tas-simboli użati

- * Proċedura ta' konsultazzjoni
maġġoranza tal-voti mitfugħa
- **I Proċedura ta' koperazzjoni (l-ewwel qari)
maġġoranza tal-voti mitfugħa
- **II Proċedura ta' koperazzjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- *** Proċedura ta' kunsens
maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE
- ***I Proċedura ta' kodeċiżjoni (l-ewwel qari)
maġġoranza tal-voti mitfugħa
- ***II Proċedura ta' kodeċiżjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- ***III Proċedura ta' kodeċiżjoni (it-tielet qari)
maġġoranza tal-voti mitfugħa, sabiex jiġi approvat it-test kongunt

(It-tip ta' proċedura jiddependi mill-bażi legali proposta mill-Kummissjoni.)

Emendi għal test legiżlattiv

Fl-emendi li jsiru mill-Parlament, it-test emendat huwa indikat b' tipa ***qawwija korsiva***. Test *korsiv normali* huwa indikazzjoni għas-servizzi tekniċi li turi partijiet tat-test legiżlattiv li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvjji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

WERREJ

Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW**Error!**
Bookmark not defined.

NOTA SPJEGATTIVA**Error! Bookmark not defined.**

PROCĊEDURA.....**Error! Bookmark not defined.**

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal deċiżjoni tal-Parlament Ewropew u tal-Kunsill li twaqqaf Bord Ewropew Konsultattiv tal-Governanza ta' l-Istatistika (COM(2006)0599 – C6-0348/2006 – 2006/0199(COD))

(Proċedura ta' kodeċiżjoni: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2006)0599),
 - wara li kkunsidra l-Artikolu 251(2) u 285 tat-Trattat KE, skond liema artikoli l-Kummissjoni ppreżentat il-proposta lill-Parlament (C6-0348/2006),
 - wara li kkunsidra l-Artikolu 51 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A6-0327/2007),
1. Japprova l-proposta tal-Kummissjoni kif emendata;
 2. Jitlob lill-Kummissjoni biex terġa' tirreferi l-proposta lill-Parlament jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Test propost mill-Kummissjoni

Emendi tal-Parlament

Emenda 1
Titolu

Proposta għal deċiżjoni tal-Parlament Ewropew u tal-Kunsill li twaqqaf Bord Ewropew **Konsultattiv tal-Governanza** ta' l-Istatistika

Proposta għal deċiżjoni tal-Parlament Ewropew u tal-Kunsill li twaqqaf Bord Ewropew ta' l-Istatistika

(din l-emenda tapplika b'dan il-mod fit-test kollu)

Emenda 2
Premessa 4a (ġdida)

(4a) Il-membri tal-korp konsultattiv ġdid ta' livell għoli għandhom jipprovdu taħlita ta' hiliet li jikkumplimentaw lil xulxin, b'nies mid-dinja akkademika u dawk b'esperjenza f'uffiċċji ta' l-istatistika nazżjonali u internazżjonali bhall-Bank Ċentrali Ewropew u l-Organizzazzjoni għall-Koperazzjoni u l-Iżvilupp Ekonomiku.

Ġustifikazzjoni

Sabiex il-Bord ikollu sorveljanza esperta minn firxa ta' esperjenzi rilevanti.

Emenda 3

Premessa 4b (ġdida)

(4b) Il-parti l-kbira ta' l-Istati Membri stabilixxew, jew qed jistabilixxu korpi jew kumitati konsultattivi li jinkludu rappreżentanti ta' l-utenti u tal-fornituri ta' l-informazzjoni statistika. Il-korp konsultattiv ġdid ta' livell għoli għandu jkun inkoraġġit li jistabilixxi djalogu ma' dawk il-korpi ta' l-Istati Membri u mal-Kumitat tal-Programm ta' l-Istatistika rigward il-Kodiċi ta' Prassi Ewropea ta' l-Istatistika.

Ġustifikazzjoni

Il-korp konsultattiv għandu jkun iffukat b'mod ċar fuq il-Kodiċi ta' Prassi.

Emenda 4

Premessa 4c (ġdida)

(4c) Għall-ghanijiet tax-xogħol tal-korp konsultattiv ġdid ta' livell għoli, id-dokumentazzjoni tar-reviżjoni minn esperti oħra (peer review) għandha tinkludi rapporti sostanzjali ta' kontrolli u konkluzjonijiet. Il-korp għandu jistabilixxi evalwazzjoni simili għall-Kummissjoni (l-Eurostat).

Ġustifikazzjoni

Ir-rapporti dwar ir-reviżjoni minn esperti oħra għandhom ikunu komprensivi sabiex

jipprovdu biżżejjed informazzjoni. Il-Bord għandu jipprovdi l-ekwivalenti tar-reviżjoni minn esperti oħra fir-rigward ta' l-Eurostat.

Emenda 5

Artikolu 2, paragrafu 1, inciz 1

*– li **jsaħħah il-kredibilità ta' l-istatistika Ewropea;***

*- li **jipprovdi sorveljanza indipendenti tas-Sistema Ewropea ta' l-Istatistika;***

Ġustifikazzjoni

Il-kredibilità tinkiseb mill-kunfidenza li tigi mill-fatt li ssir sorveljanza indipendenti.

Emenda 6

Artikolu 2, paragrafu 1, inciz 2

*– li **jippreżenta** rapport annwali dwar l-implimentazzjoni tal-Kodiċi ta' Prassi Ewropea ta' l-Istatistika mill-Kummissjoni (l-Eurostat) **lill-Kummissjoni, li għandha tittrażmetti r-rapport lill-Parlament Ewropew u lill-Kunsill.***

*– li **jipprepara** rapport annwali dwar l-implimentazzjoni tal-Kodiċi ta' Prassi Ewropea ta' l-Istatistika (**minn issa 'l quddiem 'il-Kodiċi ta' Prassi'**) mill-Kummissjoni (l-Eurostat) **u li jirrevedi r-rapporti dwar l-implimentazzjoni tal-Kodiċi ta' Prassi mill-Istati Membri u jinkludi fir-rapport annwali evalwazzjoni ta' l-implimentazzjoni ġenerali tal-Kodiċi ta' Prassi u l-implikazzjonijiet tagħha għas-Sistema Ewropea ta' l-Istatistika. L-abbozzi ta' rapporti għandhom ikunu trażmessi lill-Kummissjoni qabel ikunu finalment imressqa quddiem il-Parlament u l-Kunsill.***

Ġustifikazzjoni

Biex ikun iċċarat l-irwol tal-Bord.

Emenda 7

Artikolu 2, paragrafu 1, inciz 3

*– li jagħti parir lill-Kummissjoni dwar miżuri xierqa sabiex l-implimentazzjoni tal-Kodiċi ta' Prassi **Ewropea ta' l-Istatistika (minn issa 'l quddiem "il-***

– li jagħti parir lill-Kummissjoni dwar miżuri xierqa sabiex l-implimentazzjoni tal-Kodiċi ta' Prassi fis-Sistema Ewropea ta' l-Istatistika jrenduha ehfef ;

Kodiċi ta' Prassi") fis-Sistema Ewropea ta' l-Istatistika jrenduha eħfef ***bil-ħsieb li titttejjeb il-governanza ta' l-istatistika;***

Emenda 8
Artikolu 2, paragrafu 1, inċiż 4

– li jagħti parir lill-Kummissjoni ***fil-qafas ta' proċess li jwassal għal marka ta' kwalità u*** dwar il-komunikazzjoni tal-Kodiċi ta' Prassi lill-utenti u l-fornituri tad-data.

– li jagħti parir lill-Kummissjoni dwar il-komunikazzjoni tal-Kodiċi ta' Prassi lill-utenti u l-fornituri tad-data;

Ġustifikazzjoni

Qed ikun propost li l-kwistjoni ta' marka ta' kwalità tkun posposta sakemm l-effettività tal-Bord tkun riveduta wara tliet snin.

Emenda 9
Artikolu 2, paragrafu 1, inċiż 5

– li jagħti parir dwar l-aġġornar tal-Kodiċi ta' Prassi ***u dwar regoli u prinċipji ġenerali għat-thaddim tas-Sistema Ewropea ta' l-Istatistika bħala entità shiha.***

– li jagħti parir dwar l-aġġornar tal-Kodiċi ta' Prassi.

Emenda 10
Artikolu 3, paragrafu 1

1. Il-Bord għandu jiġbor fih ***ħames*** membri, inkluż il-president. Il-Kummissjoni (l-Eurostat) għandha tkun irrappreżentata bħala osservatur.

1. Il-Bord għandu jiġbor fih ***seba'*** membri, inkluż il-president, ***u kull wiehed minnhom għandu jaġixxi indipendentement mill-Kummissjoni (l-Eurostat) u l-uffiċċji ta' l-istatistika ta' l-Istati Membri.*** Il-Kummissjoni (l-Eurostat) għandha tkun irrappreżentata bħala osservatur.

Ġustifikazzjoni

Il-ħidma tista' tkun iebesha u mingħajr ħlas, għalhekk qed ikun issuggerit li jkun hemm iktar minn ħames membri biex ikun żgurat li l-bord jaħdem sew.

Emenda 11
Artikolu 3, paragrafu 2

2. Il-membri tal-Bord għandhom jintgħazlu minn fost esperti li għandhom kompetenza eċċellenti fil-qasam ta' l-istatistika **u** għandhom iwettqu d-doveri tagħhom fil-kapaċità personali tagħhom.

2. Il-membri tal-Bord għandhom jintgħazlu minn fost esperti li għandhom kompetenza eċċellenti fil-qasam ta' l-istatistika, għandhom iwettqu d-doveri tagħhom fil-kapaċità personali tagħhom **u għandhom jintgħazlu biex jipprovdu firxa ta' hliet u esperjenzi li jikkumplimentaw lil xulxin .**

Emenda 12
Artikolu 3, paragrafu 3

3. **Il-Kummissjoni għandha tahtar il-membri tal-Bord u l-president tiegħu wara konsultazzjoni mal-Parlament Ewropew u l-Kunsill, għal terminu ta' tliet snin.**

Il-Bord jista' jahtar sa żewġ membri li għandhom jinhatru darba għal terminu ulterjuri ta' tliet snin.

3. **Il-Kunsill għandu jipproponi u l-Parlament Ewropew għandu japprova l-hatra tal-president tal-Bord, wara li jikkonsulta lill-Kummissjoni.**

Il-president m'għandu jkun la attwalment membru ta' uffiċċju ta' l-istatistika ta' Stat Membru u lanqas kellu tali kariga f'dawn l-aħhar sentejn.

Il-Parlament Ewropew u l-Kunsill għandhom jahtru tliet membri tal-Bord kull wieħed wara li jikkonsultaw lill-Kummissjoni.

Ġustifikazzjoni

Il-hatriet għandhom isiru indipendentement mill-Kummissjoni. Il-Parlament huwa hafna iktar indipendenti mis-sistema.

Emenda 13
Artikolu 3, paragrafu 3a (ġdid)

3a. It-terminu normali tal-kariga għall-president u l-membri tal-Bord għandu jkun ta' tliet snin, u jista' jiġġedded għal terminu iehor ta' tliet snin, b'terz tal-Bord (li ma jinkludix lill-president) mahtur kull sena. Bħala bidu, jew fil-każ ta' sostituzzjoni, għandu jkun hemm qbil li t-

termini tal-kariga ghandhom ikunu mqassma fuq perjodi ta' tul differenti sabiex tkun stabbilita jew miżmuma sistema ta' karigi kontinwi (rolling appointments).

Ġustifikazzjoni

Il-kontinwità hija importanti.

Emenda 14
Artikolu 4, paragrafu 2

2. Ir-rapport annwali tal-Bord, imsemmi fl-Artikolu 2, għandu jsir pubbliku. Barra dan, il-Bord jista' jiddeċiedi li jippubblika fuq l-Internet, kwalunkwe konkluzjoni, konkluzjoni parzjali jew dokument ta' hidma.

2. Ir-rapport annwali tal-Bord, imsemmi fl-Artikolu 2, għandu jsir pubbliku **wara li jkun tressaq quddiem il-Parlament Ewropew u l-Kunsill**. Barra dan, il-Bord jista' jiddeċiedi li jippubblika fuq l-Internet, kwalunkwe konkluzjoni, konkluzjoni parzjali jew dokument ta' hidma, **sakemm dan kien ikkomunikat minn qabel lill-Kummissjoni (l-Eurostat) jew kwalunkwe korp ieħor involut, bil-possibilità ta' risposta**.

Emenda 15
Artikolu 4, paragrafu 3

3. Il-membri tal-Bord għandu jkollhom ir-rekwizit li ma jiżvelawx tagħrif li ġabu aċċess għalih permezz tal-proċedimenti tal-Bord, jekk il-Kummissjoni tgharrafhom li t-tagħrif miksub, l-opinjoni mitluba jew il-mistoqsija mqajma huma ta' natura kunfidenzjali.

3. Il-membri tal-Bord għandu jkollhom ir-rekwizit li ma jiżvelawx tagħrif li ġabu aċċess għalih permezz tal-proċedimenti tal-Bord, jekk il-Kummissjoni tgharrafhom li t-tagħrif miksub, l-opinjoni mitluba jew il-mistoqsija mqajma huma ta' natura kunfidenzjali **għal raġunijiet ġustifikabbli**.

Emenda 16
Artikolu 4, paragrafu 4

4. Il-Bord għandu jkun mgħejjun minn Segretarjat li għandu jiġi fornut mill-Kummissjoni. Is-Segretarju *għandu* jinħatar mill-Kummissjoni wara konsultazzjoni mal-Bord. Is-Segretarju

4. Il-Bord għandu jkun mgħejjun minn Segretarjat li għandu jiġi fornut mill-Kummissjoni **izda għandu jagixxi indipendentement mill-Kummissjoni**. Is-Segretarju *għandu* jinħatar mill-

għandu jaġixxi fuq l-istruzzjonijiet tal-Bord.

Kummissjoni wara konsultazzjoni mal-Bord. Is-Segretarju għandu jaġixxi fuq l-istruzzjonijiet tal-Bord.

Emenda 17
Artikolu 4 a (ġdid)

Artikolu 4a

Reviżjoni

Reviżjoni ta' l-irwol u l-effettività tal-Bord u kunsiderazzjoni dwar kemm ikun xieraq li tkun stabbilita marka ta' kwalità għandha ssir tliet snin wara li jitwaqqaf il-Bord.

NOTA SPJEGATTIVA

Din id-direttiva qed tipproponi t-twaqqif ta' Bord Ewropew Konsultattiv ta' l-Istatistika. Għandha l-għan li tindirizza żewġ kwistjonijiet: ir-robustezza tas-Sistema Ewropea ta' l-Istatistika u l-fiduċja pubblika f'dik is-sistema.

Is-Sistema Ewropea ta' l-Istatistika tikkonsisti fl-uffiċċji ta' l-istatistika nazzjonali ta' l-Istati Membri u l-Eurostat. L-istatistika tintuża għal hafna għanijiet, inkluż mill-ECB għall-analizi ekonomika. F'każ fejn l-Istati Membri jipprovdu dejta statistika żbaljata, ikun hemm il-konsegwenza ta' żbalji fil-produzzjoni statistika ta' l-Eurostat. Sabiex jitnaqqas tali riskju, kien ikkumpilat kodiċi ta' prassi Ewropea dwar proċeduri statistiċi u dan qiegħed fil-proċess li jkun implimentat mill-uffiċċji ta' l-istatistika ta' l-Istati Membri u mill-Eurostat. Il-konformità mal-kodiċi ta' prassi mill-uffiċċji ta' l-istatistika nazzjonali se tkun ivverifikata permezz ta' revizjoni minn esperti oħra, li fiha ta' l-uffiċċji ta' l-istatistika ta' kull Stat Membru se jkun iċċekjat għall-konformità tiegħu mal-kodiċi mill-uffiċċji ta' l-istatistika ta' Stat Membru ieħor u mill-Eurostat.

Il-funzjoni li qed tkun proposta għall-Bord hija li jissorvelja kif il-kodiċi ta' prassi qed tkun applikata u li jipproponi modifiki jew żidiet jekk ir-revizjoni turi li hemm tali htigiet. L-Eurostat *de facto* se jkollu l-kontroll ġenerali għaliex ikun ipparteċipa fir-revizjonijiet minn esperti oħra kollha: il-Bord jipprovdi sorveljanza addizzjonali li tkun esterna għas-sistema Ewropea ta' l-istatistika ta' l-uffiċċji nazzjonali u l-Eurostat.

Funzjoni oħra tal-Bord hija li jirrevedi l-implimentazzjoni tal-kodiċi ta' prassi min-naħa ta' l-Eurostat. Fit-teorija dan jista' jsir, fuq il-mudell tar-revizjonijiet ta' l-uffiċċji nazzjonali, minn pari ta' uffiċċji ta' l-istatistika nazzjonali. Madankollu l-introduzzjoni ta' l-element estern fir-revizjoni ta' l-Eurostat iddaħħal il-potenzjal għall-għarfien gdid dwar ir-revizjonijiet minn esperti oħra li jsiru mill-Istati Membri u mill-Eurostat.

Hemm il-kwistjoni ta' kemm il-Bord għandu jkun jista' jiċċekkja lill-Uffiċċji ta' l-Istatistika nazzjonali. Minn naħa, id-dejta ta' l-Eurostat hija valida daqs kemm hi valida d-dejta li tingħatalu mill-uffiċċji nazzjonali. Izda l-kodiċi ta' prassi u r-revizjoni minn esperti oħra bl-Eurostat bħala l-element komuni fir-revizjonijiet kollha huwa l-mekkanizmu li twaqqaf biex ikunu ċċekjati l-uffiċċji nazzjonali. Il-Bord imbagħad jirrevedi l-applikazzjoni tal-kodiċi ta' prassi min-naħa ta' l-Eurostat sabiex ikun komplut il-proċess ta' revizjoni ta' proċeduri fl-uffiċċji individwali. Wara dan, il-Bord ikun jista' jeżamina r-rapporti kollha dwar ir-revizjonijiet ta' l-uffiċċji nazzjonali u r-rapport tiegħu stess dwar l-Eurostat sabiex jasal għall-konkluzjonijiet dwar l-operat tas-sistema kollha kemm hi u l-applikazzjoni tal-kodiċi ta' prassi. Għal dan il-għan, huwa essenzjali li d-dokumenti dwar ir-revizjoni minn esperti oħra jinkludu rapporti sostanzjali dwar il-kontrolli u l-konkluzjonijiet. Hu mifhum li bħalissa din hija l-proċedura, għalkemm mhux dwar tant mistoqsijiet daqs kemm hemm fil-kodiċi ta' prassi. Huwa importanti li l-introduzzjoni ta' iktar mistoqsijiet ma tnaqqasx il-livell ta' rappurtar dwar aspetti individwali.

Attwalment minix nipproponi l-estensjoni tas-sorveljanza tal-Bord f'investigazzjonijiet ġewwa l-uffiċċji ta' l-istatistika nazzjonali għaliex dawn għandhom isiru waqt ir-revizjoni minn esperti oħra. Madankollu, il-parti l-kbira ta' l-Istati Membri għandhom, jew qed

jintroduċu, korpi jew kumitati konsultattivi li jinkludu rappreżentanti ta' l-utenti u tal-fornituri ta' l-informazzjoni statistika u jidher xieraq li jkun inkoraġġit djalogu dwar kwistjonijiet rilevanti ma' dawk il-korpi u wkoll mal-Kumitat Ewropew Konsultattiv għall-Istatistika, li qed jitwaqqaf fl-istess waqt mal-Bord. Qed nipproponi wkoll li l-effettività tal-Bord tkun riveduta wara tliet snin, f'liema stadju l-Bord għandu jkun kapaċi jindika jekk iqisx li hemm hteieġa għal aktar aċċess jew informazzjoni.

Rigward ir-reviżjoni minn esperti oħra tal-kodiċi ta' prassi, jidher f'loku li l-Eurostat ikollu reviżjoni kumparabbli ma' reviżjoni minn esperti oħra min-naħa tal-Bord. Izda, minħabba li r-reviżjonijiet ta' proċeduri huma neċessarjament proċessi dinamici, huwa wkoll xieraq li l-Kummissjoni tkun tista' tirrispondi għas-sejbiet mill-Bord qabel dawn isiru pubbliċi. Għalhekk nipproponi li l-abbozz ta' rapport jintbghat lill-Kummissjoni, bil-possibilità li din tirrispondi, qabel jitressaq quddiem il-Kunsill u l-Parlament. Ma naqbilx li l-Bord għandu jirrapporta b'mod formali lill-Kummissjoni, izda għandu jkun indipendenti.

Il-bord ta' superviżjoni ta' l-Eurostat huwa magħmul mill-Kapijiet ta' l-uffiċċji ta' l-istatistika ta' l-Istati Membri. Għalhekk l-unika istituzzjoni li hija indipendenti mis-sistema ta' l-istatistika hija l-Parlament. Għal din ir-raġuni huwa importanti li l-Parlament ikollu rwol fil-hatriet. Jien ta' l-opinjoni li l-Kunsill u l-Parlament għandhom ikunu responsabbli mill-hatra formali tal-Bord u jirċievu r-rapport formali tal-Bord. Permezz ta' dan ikun stabbilit li l-Bord huwa indipendenti mill-Kummissjoni. Għal raġunijiet simili nqis li l-president m'għandux ikun xi hadd minn, jew li reċentement kien parti minn, uffiċċju ta' l-istatistika ta' Stat Membru.

Il-Bord irid ikun jidher li huwa indipendenti mill-Eurostat, u għalhekk, waqt li dan jista' jipproponi individwi xierqa għall-kunsiderazzjoni, irid ikun possibbli li l-Parlament u l-Kunsill jagħzlu oħrajn. Fil-prattika, l-għażla tista' ssir permezz ta' konsensus, izda b'mod formali, nipproponi li l-hatriet isiru mill-Kunsill u mill-Parlament wara konsultazzjoni mal-Kummissjoni.

M'hemmx proposti għall-hlas lill-membri tal-Bord u jista' jkun issuġġerit li l-hlas mill-baġit tal-Kummissjoni jdgħajjef l-indipendenza tal-Bord. Izda l-hidma tista' tkun iebesha u tiehu l-hin u l-fatt li tkun mingħajr hlas inaqqs sostanzjalment in-numru ta' dawk lesti li jidhlu għal impenn bħal dan. Persuni li għandhom possibilità tajba li jinhatru jinkludu dawk b'esperjenza f'uffiċċji nazzjonali jew internazzjonali ta' l-istatistika u wkoll akkademiċi. Huwa żgur meħtieġ li jkun hemm taħlita ta' hiliet li jikkumplementaw lil xulxin. Fid-dawl tal-hidma nissuġġerixxi li jitqies jekk in-numru ta' Membri tal-Bord għandux ikun iktar minn ħamsa. B'ħames membri biss, mard jew nuqqas ta' disponibilità ta' hin minħabba doveri oħra jista' jkun ta' ħsara għall-hidma tal-Bord. Għaldaqstant nipproponi li n-numru jizjed għal 7 u nissuġġerixxi li idealment dan għandu jinkludi rappreżentant minn entità internazzjonali bħall-ECB jew l-OECD.

Għal raġunijiet ta' indipendenza t-terminu massimu tal-kariga fil-Bord għandu jkun limitat; idealment il-membri għandhom iservu terminu ta' 3 snin li jista' jiġġedded darba sa massimu ta' 6 snin. Għal raġunijiet ta' kontinwità, il-karigi għandhom ikunu mqassma fuq firxa ta' żmien, li jfisser li meta jitwaqqaf il-Bord, jew fil-każ ta' sostituzzjoni, ikunu meħtieġa termini inizjali ta' kariga iqsar għal uħud mill-membri.

Barra minn hekk, il-Bord se jkollu b'zonn segretarjat b'saħħtu u indipendenti.

Hemm ċerti restrizzjonijiet marbuta mas-segretezza u minħabba li l-Kummissjoni tista' titlob li ċerti kwistjonijiet ma jkunux ippublikati. Din hija talba li trid tkun ġustifikabbli u li m'għandiex issir bħala rutina.

Fl-aħħarnett, il-Kummissjoni pproponiet li għandha tiddaħħal 'marka ta' kwalità'. Din isservi l-iktar biex tgħin biex ikun hemm fiduċja min-naħa tal-pubbliku. Jidher prematur li din tkun stabbilita mill-bidu, b'mod partikulari fil-kuntest tal-proposta tiegħi għal reviżjoni wara tliet snin. Għalhekk nissuġġerixxi li r-reviżjoni tindirizza wkoll il-kwistjoni ta' l-introduzzjoni ta' marka ta' kwalità.

PROCEDURA

Titolu	Bord Kunsultattiv Ewropew għall-Governanza Statistika		
Referenzi	COM(2006)0599 - C6-0348/2006 - 2006/0199(COD)		
Kumitat responsabbli Data tat-tħabbir fis-seduta plenarja	ECON 14.11.2006		
Kumitat(i) mitlub(a) jagħti/u opinjoni Data tat-tħabbir fis-seduta plenarja	IMCO 14.11.2006		
Opinjoni mhux mogħtija Data tad-deċiżjoni	IMCO 19.12.2006		
Rapporteur Data tal-ħatra	Sharon Bowles 12.12.2006		
Eżami fil-kumitat	27.3.2007	4.6.2007	10.9.2007
Data ta' l-adozzjoni	11.9.2007		
Riżultat tal-votazzjoni finali	+: -: 0:	37 0 0	
Membri preżenti għall-votazzjoni finali	Mariela Velichkova Baeva, Zsolt László Becsey, Pervenche Berès, Sharon Bowles, Udo Bullmann, Manuel António dos Santos, Christian Ehler, Jonathan Evans, Elisa Ferreira, Jean-Paul Gauzès, Donata Gottardi, Benoît Hamon, Karsten Friedrich Hoppenstedt, Sophia in 't Veld, Piia-Noora Kauppi, Wolf Klinz, Christoph Konrad, Kurt Joachim Lauk, Gay Mitchell, Cristobal Montoro Romero, Joseph Muscat, Alexander Radwan, Bernhard Rapkay, Antolín Sánchez Presedo, Olle Schmidt, Peter Skinner, Ieke van den Burg, Sahra Wagenknecht		
Sostitut(i) preżenti għall-votazzjoni finali	Jorgo Chatzimarkakis, Harald Ettl, Ján Hudacký, Werner Langen, Thomas Mann, Maria Petre, Poul Nyrup Rasmussen, Charles Tannock		
Sostitut(i) (skond l-Artikolu 178 (2)) preżenti għall-votazzjoni finali	Íñigo Méndez de Vigo		
Data tat-tressiq	18.9.2007		